

कनिष्ठ अभियंत्यांना राजपत्रित दर्जा दिल्यानंतर
सहाय्यक अभियंता श्रेणी-२ आणि शाखा अभियंता
म्हणून करावयाच्या वेतन निश्चितीबाबत..

महाराष्ट्र शासन
ग्रामविकास विभाग
शासन निर्णय क्रमांक: जिपअ-२०१८/प्र.क्र.२१/आस्था-४
बांधकाम भवन, २५ मझबान रोड, फोर्ट,
मुंबई ४०० ००१
दिनांक : ०१ मार्च, २०२१

वाचा :-

- १) शासन निर्णय पाटबंधारे विभाग क्र.सीडीएस-१५८२/१५८/(२१५)/आ.१०, दिनांक १६/४/१९८४
- २) शासन निर्णय ग्रामविकास विभाग, क्र.झेडएनजी-१४८४/प्र.क्र.२६३९/११, दिनांक ९/६/१९८६
- ३) शासन निर्णय ग्राम विकास विभाग क्र.झेडपीओ-१०८६/सीआर२९८६/११, दिनांक ११/३/१९८७
- ४) शासन परिपत्रक जलसंपदा विभाग क्र.एसयुटी-१२११/प्र.क्र.२४७/आस्था (शा.अ.) दिनांक ६/१२/२०१४
- ५) महासचिव, जिल्हा परिषद अभियंता संघटना, महाराष्ट्र यांची दिनांक ७/३/२०१८ रोजीच्या आंदोलनाची नोटीस

प्रस्तावना :-

जलसंपदा विभागाच्या (तत्कालिन पाटबंधारे विभाग) संदर्भ क्र.१ येथील आदेशान्वये, पाटबंधारे व सार्वजनिक बांधकाम विभाग या दोन्ही विभागांतर्गत स्थापत्य , यांत्रिकी, विदयुत व यांत्रिकी तसेच कृषी अभियांत्रिकी क्षेत्रातील कार्यरत असलेल्या पदवीधर, पदविकाधारक व अर्हतारहित कनिष्ठ अभियंत्यांना पूर्वलक्षी प्रभावाने राजपत्रित दर्जा वर्ग-२ (कनिष्ठस्तर) म्हणजेच सहाय्यक अभियंता श्रेणी-२ आणि शाखा अभियंता असे संबोधण्याबाबत व समान वेतनश्रेणी (रु.६००-३०-७५०-४०-९५०) मंजूरीचे आदेश निर्गमित केले आहेत. सदर आदेशाच्या अनुषंगाने ग्राम विकास विभागाने देखील संदर्भ क्र .२ येथील आदेशान्वये जिल्हा परिषदेतील कनिष्ठ अभियंत्यांना दिनांक १.४.१९८१ च्या पूर्वलक्षी प्रभावाने

असा दर्जा व वेतनश्रेणी मंजूरीचे आदेश निर्गमित केले आहेत . तसेच संदर्भ क्र.३ येथील आदेशान्वये वेतन निश्चितीबाबत आदेश काढण्यात आले आहेत.

२. वेतन निश्चिती संदर्भात जलसंपदा विभागाने दिलेल्या सूचनांसंदर्भात उद्धवलेल्या अतिप्रदानाच्या वसुलीबाबत श्री.अ.मा.देशपांडे व इतर विरुद्ध महाराष्ट्र शासन प्रकरणी मा . महाराष्ट्र प्रशासकीय न्यायाधिकरणाने मुळ अर्ज क्र .४२१/१९९५ मध्ये, सहायक अभियंता श्रेणी-२ व शाखा अभियंता यांच्या वेतन निश्चितीबाबत म.ना.से. (वेतन) नियम, १९८१ मधील नियम ३९ (२)(अ) नुसार दर्जोन्नतीपूर्वीचा वेतन वाढीचा दिनांक बदलता येणार नसल्याचा निर्णय दिला आहे . यास्तव जलसंपदा विभागाने संदर्भ क्र.४ येथील शासन परिपत्रकान्वये, या प्रकारच्या सूचना सर्व संबंधितांना दिल्या आहेत.

३. महासचिव, महाराष्ट्र जिल्हा परिषद अभियंता संघटना , महाराष्ट्र यांनी संदर्भ क्र .५ अन्वये दिलेल्या नोटीसीतील मागणी क्र .४ अन्वये जिल्हा परिषदेकडील अभियंता संवर्गास शाखा अभियंता पदाचा दर्जा व वेतन निश्चिती जलसंपदा विभागाच्या दिनांक ६/१२/२०१४ च्या निर्णयाप्रमाणे करण्याबाबत मागणी केली आहे . त्याबाबतचा निर्णय शासन स्तरावर विचाराधीन होता . आता त्यानुषंगाने पुढीलप्रमाणे शासन निर्णय निर्गमित करण्यात येत आहे.

शासन निर्णय :-

ग्राम विकास विभागाने संदर्भ क्र.३ च्या शासन निर्णयान्वये वेतन निश्चितीबाबत सूचना निर्गमित केल्या आहेत . तथापि, वेतन निश्चितीच्या अनुषंगाने अडचणी उद्भवू नये यास्तव मा . महाराष्ट्र प्रशासकीय न्यायधिकरण, मुंबई यांनी दिलेल्या निदेशानुसार व जलसंपदा विभागाने निर्गमित केलेल्या सूचना विचारात घेवून दर्जोन्नती प्राप्त कनिष्ठ अभियंत्यांची म .ना.से. (वेतन) नियम, १९८१ मधील नियम ३९ (२) (अ) मधील तरतूद विचारात घेवून वेतन निश्चिती करण्यात यावी.

२. तसेच सदरहू वेतन निश्चिती करतांना , संबंधित सहायक अभियंता / शाखा अभियंता यांच्याकडून नियुक्तीच्या आदेशापासून १ माहिण्याच्या आत सुधारित विकल्प घेण्यात यावा व तथापि

असा विकल्प न दिल्यास शाखा अभियंता पदी नियुक्तीच्या दिनांकापासून सुधारित वेतन संरचनेमध्ये वेतन निश्चिती करण्यात यावी.

३. सदर शासन निर्णय वित्त विभागाच्या अनौपचारिक संदर्भ क्र . ०८/२०/सेवा-३ दिनांक ३/२/२०२० व विधी व न्याय विभागाचा अनौपचारिक संदर्भ क्र .३४८/दिवाणी /२०२० "अ" शाखा, दिनांक १५/१/२०२१ अन्वये सहमतीने व मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०३०११५५३१८४७२० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र.ई.गिरी)

अवर सचिव, महाराष्ट्र शासन

प्रति,

सर्व विभागीय आयुक्त, विभागीय आयुक्त कार्यालय
सर्व मुख्य कार्यकारी अधिकारी, जिल्हा परिषद
सर्व कार्यकारी अभियंता, जिल्हा परिषद

प्रत,

१. अपर मुख्य सचिव (ग्राम विकास व पंचायत राज), २५ मईबान पथ, बांधकाम भवन, फोर्ट मुंबई
२. अपर मुख्य सचिव , वित्त विभाग, मंत्रालय, मुंबई
३. अपर मुख्य सचिव , जलसंपदा विभाग, मंत्रालय, मुंबई , ३२
४. प्रधान सचिव (लेखा व कोषागारे), वित्त विभाग, मंत्रालय, मुंबई
५. सचिव, सार्वजनिक बांधकाम विभाग, मंत्रालय, मुंबई

६. महालेखापाल -१/२, (लेखा परिक्षा/लेखा व अनुज्ञेयता), महाराष्ट्र राज्य , मुंबई /नागपूर
७. सर्व उप आयुक्त (आस्थापना), विभागीय आयुक्त कार्यालय
८. अधिदान व लेखा अधिकारी, मुंबई
९. निवासी लेखा अधिकारी, मुंबई
१०. सर्व जिल्हा कोषागार अधिकारी
११. महासचिव, जिल्हा परिषद अभियंता संघटना महाराष्ट्र , प्रभुलिला, धारासुरकर कॉम्पलेक्स, बालाजी मंदिर जवळ, सुभाष रोड, शिवाजी चौक, परभणी-४३१४०१
१२. निवडनस्ती आस्था-४